



सांध्य दैनिक

उत्तरांचल दीप

सबके हाथ सच के साथ



News कॉन्ट्र बिना लाइफ जैकेट के नौकायन कर रहे पर्यटक, नौका पलटी

नैनीताल। नैनी झील में बोते कुछ दिनों पहले पाल नौका के पलटने की घटना के बाद भी पालिका के कान में जू नहीं रेंगी। घटना में पर्यटकों के बाल- बाल बचने के बाद भी लगातार पर्यटक झील में बिना लाइफ जैकेट के नौकायन कर रहे हैं। खास बात यह है कि न तो नाव संचालक पर्यटकों से अपील करते दिख रहे ना ही पालिका के अधिकारी कोई कार्रवाई कर पा रहे हैं जिससे लगता है कि पालिका को एक बड़ी घटना का इंतजार है। बता दें कि नैनीझील में बिना लाइफ जैकेट नौकायन करने पर मनाही है लेकिन इसके बाद भी झील में रोजाना पर्यटक बिना लाइफ जैकेट जान हथेली पर रखकर नौकायन कर रहे हैं जबकि बोते कुछ दिनों पहले नैनीझील में पाल नौका पलटने से पर्यटकों की जान आफत में आ गई थी। लेकिन उसके बाद भी पालिका की ओर से कोई कार्रवाई नहीं की जा रही है।

आतंकी हमलों के बाद सुरक्षा स्थिति का जायजा ले रहे शाह

ई दिल्ली। गृह मंत्री अमित शाह आज जम्मू-कश्मीर की सुरक्षा स्थिति की समीक्षा कर रहे हैं। इस बैठक में राष्ट्रीय सुरक्षा सलाहकार अजीत डोभाल, जम्मू-कश्मीर के उपराज्यपाल मनोज सिन्हा, सेना प्रमुख जनरल मनोज पांडे शामिल हुए। केंद्रीय गृह मंत्री अमित शाह जम्मू-कश्मीर में सुरक्षा स्थिति और अमरनाथ यात्रा की तैयारियों की समीक्षा के लिए दिल्ली के नार्थ ब्लॉक स्थित गृह मंत्रालय में एक बैठक कर रहे हैं। बैठक में एमएचए अजीत डोभाल, जम्मू-कश्मीर के उपराज्यपाल मनोज सिन्हा, गृह सचिव, सेना प्रमुख मनोज पांडे और सेना प्रमुख के पद के लिए मनोनीत लेफ्टिनेंट जनरल उषेंद्र द्विवेदी, आईबी के निदेशक तपन डेओ, सीआरपीएफ के महानिदेशक अनिश दयाल, बीएसएफ के महानिदेशक नितिन अग्रवाल तथा गृह मंत्रालय और केंद्र शासित प्रदेश के अन्य अधिकारी शामिल हुए।

डंपर चालक पर ओवरस्टेक कर कार में पीछे टक्कर मारने का आरोप, मुकदमा

रुद्रपुर हमारे संवाददाता

कोतवाली क्षेत्र चालक महेशपुर निवासी एक व्यक्ति डंपर चालक पर ओवरस्टेक कर उसकी कार में पीछे से टक्कर मारने का आरोप लगाया। कार क्षतिग्रस्त हो गई। इस मामले में पुलिस ने रिपोर्ट दर्ज कर जांच शुरू कर दी। जांचकर्ता के मुताबिक महेशपुर निवासी अंकुश शर्मा पुत्र स्व वीरेंद्र कुमार शर्मा ने दर्ज कराई रिपोर्ट में कहा कि 14 जून 24 को शाम करीब 7:15 बजे बलौने कार से घर जा रहा था। आरोप है कि फ्लाइंगओवर चढ़ते ही पीछे से आई डंपर संख्या यूके 06 सीबी 9638 के चालक ने बड़ी तेजी व लापरवाही से वाहन को ओवरस्टेक करने के प्रयास में उसकी कार में पीछे से टक्कर मार दी। जिससे

महाराज ने खुद ढूँढी थी कैंची मंदिर के लिए जगह


उत्तरांचल दीप

अफजल फौजी, नैनीताल

विश्व प्रसिद्ध कैंची धाम के बारे में तो सभी लोग जानते हैं। पर क्या आपको पता है उत्तराखंड के नैनीताल जिले में स्थित कैंची धाम की स्थापना स्वयं हनुमान जी के अवतार माने जाने वाले नीब करौरी बाबा ने की थी। बाबा ने यहां कई मंदिरों का निर्माण करवाया था। आज यहां दुनिया की जानी मानी हस्तियां बाबा नीब करौरी के दर्शन के लिए आ चुकी हैं। जिनमें एप्पल के फाउंडर स्टीव जॉब्स, फेसबुक के सीईओ मार्क जकरबर्ग, भारतीय क्रिकेट टीम के पूर्व कप्तान विराट कोहली समेत कई हस्तियां यहां आ चुकी हैं। इस मंदिर का निर्माण बाबा नीब करौरी ने करवाया था, दरअसल बाबा अल्मोड़ा से नैनीताल की तरफ



आ रहे थे तो अल्मोड़ा रोड में जहां आज कैंची धाम है वहां पर बाबा ने गाड़ी से उतरकर मंदिर के लिए जमीन चुनी थी। कैंची धाम ट्रस्ट के प्रबंधक प्रदीप शाह (भय्यू दा) बताते हैं कि पहाड़ के लोग महाराज जी को हनुमान का स्वरूप मानते हैं, बाबा की प्रत्येक लीला में हनुमान जी का स्वरूप दिखाई देता था। नीम करौली बाबा बाल्यकाल में ही गुजरात चले गए उसके बाद फर्रुखाबाद, लखनऊ, कानपुर, ऋषिकेश, वृंदावन, शिमला में बाबाजी ने हनुमान मंदिर स्थापित किए, और जहां जहां बाबा स्के वो स्थान हनुमंतमय होता चला गया। महाराज ने खुद ढूँढी थी मंदिर के लिए जगह: भय्यू दा आगे बताते हैं कि साल 1962 में बाबा पहली बार



कैंची आए और यहां हनुमान मंदिर की नींव रखी। उन्होंने बताया की नीब करौरी महाराज तुलाराम साह और श्री सिद्धि मां के साथ रानीखेत से नैनीताल जा रहे थे तभी बाबा इस जगह पर गाड़ी से उतर गए जहां आज कैंची मंदिर है और सड़क किनारे पैराफाइट में बैठकर एकाएक मंदिर वाली जगह की तरफ देखने लगे। उन्होंने इस जगह सोमबारी महाराज की गुफा और धूनी को देखने की इच्छा जाहिर की। और इस स्थान को चिन्हित कर उस स्थान की सफाई करवाने के आदेश दिए। उन्होंने उस समय उस जगह में जंगल और घास के बीच छिपे सोमबारी महाराज की गुफा की ओर हवन कुंड को ढकने को कहा। लेकिन जंगलात ने बार बार वहां पर निर्माण की अनुमति नहीं दी।

लेकिन महाराज जी की शक्तियों से वहां पर मंदिर बनाने की अनुमति मिल गई और महाराज ने सबसे पहले इस स्थान पर हनुमान मंदिर की स्थापना की और फिर धीरे धीरे अन्य मंदिरों की स्थापना हुई। यहां आज भी सोमबारी महाराज की धूनी के अवशेषों को गुफा में वैसे ही रखा गया है। उन दिनों ना यहां रोड थी ना ही बिजली पानी, एक भक्त ने बाबा से पूछा आप यहां मंदिर बना रहे हैं। ऐसी जगह पर कौन आएगा, तब बाबा ने उत्तर दिया विश्व आणगा यहां भय्यू दा बताते हैं कि बाबा ने सिद्धि मां से कहा था कि 50 साल बाद कैंची का स्वरूप बदल जाएगा और आज बाबा को शरीर त्यागे पूरे 50 साल हो चुके हैं और आज कैंची में सम्पूर्ण विश्व से लोग आ रहे हैं।

सतपुली में कुल्हाड़ बैंड के पास भी हुआ हादसा

पहाड़ में फिर दो हादसे, खिसू में दो बच्चों समेत चार के मौत की आशंका

श्रीनगर/देहरादून

हमारे संवाददाता

बताया जा रहा है कि वाहन में सात लोग थे, जिसमें से दो घायलों को निकाला गया है। वहीं, एक व्यक्ति सुरक्षित है। चार लोगों के मौत की आशंका है। उत्तराखंड के श्रीनगर में रविवार को दर्दनाक हादसा हो गया। खिसू कटुली लिंक मोटर मार्ग पर एक कार खाई में गिर गई। हादसे में दो बच्चों समेत चार लोगों की मौत की आशंका है। जबकि तीन लोग घायल बताए जा रहे हैं। जानकारी के अनुसार, कार खिसू से कटुली गांव को जा रही थी। तभी कार अनियंत्रित होकर खाई में जा गिरी। सूचना मिलते ही एसडीआरएफ की टीम मौक पर पहुंची और राहत एवं बचाव कार्य शुरू किया। बताया जा रहा है कि वाहन में सात लोग सवार थे। जिसमें से एक सुरक्षित है और दो



खाई में गिरी बोलेरी, दस लोग थे सवार

कोटद्वार। सभी लोग हरिद्वार गंगा स्नान के लिए जा रहे थे। इसी दौरान उनका वाहन हादसे का शिकार हो गया। उत्तराखंड के पौड़ी जिले में रविवार को दर्दनाक हादसा हो गया। बौरोंखाल ब्लॉक से हरिद्वार जा रही बोलेरी सतपुली में कुल्हाड़ बैंड के पास 100 मीटर गहरी खाई में जा गिरी। हादसे में दस लोग गंभीर रूप से घायल हो गए। जानकारी के अनुसार, घटना सुबह करीब छह बजे की है। घायल ग्राम कसानी से बोलेरी वाहन संख्या से खाना होकर हरिद्वार गंगा स्नान के लिए जा रहे थे। वाहन में अधिकतर महिलाएं शामिल थीं। तभी उनका वाहन अचानक अनियंत्रित होकर खाई में जा गिरा।

जोरशोर से चल रही बकरीद की तैयारी, बाजार में खूब हुई खरीददारी

हल्द्वानी

हमारे संवाददाता

बकरीद के त्योहार को लेकर तैयारियां जोरशोर से चल रही हैं। बाजारों में भी भीड़ उमड़ने लगी है। 17 जून को बकरीद मनाने को लेकर इंदगाह और मस्जिदों में ईद-उल-अजहा की नमाज अदा कराई जाएगी। जिसके लिए साफ सफाई का कार्य किया जा रहा है। नवाज अदा करने के बाद कुर्बानी होगी। इंदगाह और मस्जिदों में बकरीद की नमाज के लिए तैयारियों को अंतिम रूप दिया जा रहा है। घरों में भी लोगों ने तैयारियां तेज कर दी हैं। शहर की लगभग सभी बाजारों में त्योहार को लेकर खरीददारी करने वालों की भीड़ उमड़ रही है। गर्मी के कारण दोपहर में कम लोग ही खरददारी करते नजर आए जबकि शाम ढलते ही लोग बाजारों में रेंडिमेंट करपाई, कामेटिक्स की दुकानों में खरीदारी करने पहुंच गए। कोई कुर्ता पाजामा तो कोई बकरा बाजारों में रौनक बढ़ गई है। पिछले वर्ष की तुलना में इस बार बकरों की कीमत में भी बढ़ोतरी हुई है। ईद की

नमाज सोमवार को इंदगाह में मौलाना आजम कादरी सवा 8 बजे, मस्जिद बंजाराना में मौलाना वासित पौने 8 बजे, आस्ताना जहंगीरी में मौलाना मुफ्ती जाबिर 7 बजे, चिराग अली शाह बाबा में पौने सात बजे मौलाना हयातुल्लाह खान, जलाल शाह बाबा में 7 बजे, गफफारी मस्जिद में सवा सात बजे, बिलाली मस्जिद में सात बजे, इंद्रा नगर बड़ी मस्जिद में 7 बजे, ताज मस्जिद में सवा सात बजे, लाल मस्जिद में पौने सात बजे पढ़ी जाएगी। मौलाना आजम कादरी ने भी को शांतिपूर्ण ढंग से मनाने की अपील की है। साथ ही उन्होंने कुर्बानी पद में ही करने की अपील की। साथी मुफ्ती आजम कादरी ने लोगों से कहा ह कि कुर्बानी करते वक़्त वीडियो वहे फोटो ना बनाएं और सोशल प्लेटफॉर्म पर वायरलना करें। और किसीके ऊपर कमेंट बाजी भी ना करें। वहीं मौलाना वासित ने लोगों से कहा है कि ईद की नमाज के बाद एक दूसरे के गले मिलकर सारे गिले सख के दूर करें और भाईचारे को कायम रखें।

मैदान से लेकर पहाड़ तक गर्म हवाओं की चेतावनी

नई दिल्ली

एजेंसी

भारत मौसम विज्ञान विभाग (आईएमडी) ने जम्मू-कश्मीर के जम्मू संभाग, हिमाचल प्रदेश, उत्तराखंड के निचले और मैदानी क्षेत्रों में अगले चार दिन तक लू चलने की चेतावनी जारी की है। पंजाब, हरियाणा, चंडीगढ़, राष्ट्रीय राजधानी दिल्ली-पुनसीआर, उत्तर प्रदेश, उत्तरी राजस्थान और उत्तर पश्चिम मध्य प्रदेश में भी भीषण गर्मी पड़ेगी और तेज गर्म हवाएं चलेंगी। उत्तर भारत के ज्यादातर हिस्से को अभी कम से कम तीन से चार दिन और तपती गर्मी का सामना करना पड़ेगा। मौसम विभाग ने पंजाब और हरियाणा समेत 13 राज्यों और केंद्र शासित प्रदेशों में भीषण लू का अलर्ट जारी किया है। शनिवार को भी देश के उत्तरी हिस्सा भीषण गर्मी की चपेट में रहा और तापमान 44 से 47 डिग्री सेल्सियस के बीच दर्ज किया गया। मौसम विभाग ने



यह भी कहा कि चार दिन बाद मौसम में बदलाव होने का अनुमान है, जिसके बाद कुछ इलाकों में हल्की बारिश होगी और तपती गर्मी से राहत मिलेगी। भारत मौसम विभाग (आईएमडी) ने जम्मू-कश्मीर के जम्मू संभाग, हिमाचल प्रदेश, उत्तराखंड के निचले और मैदानी क्षेत्रों में अगले चार दिन तक लू चलने की चेतावनी जारी की है। पंजाब, हरियाणा, चंडीगढ़, राष्ट्रीय राजधानी दिल्ली-पुनसीआर, उत्तर प्रदेश, उत्तरी राजस्थान और उत्तर पश्चिम मध्य प्रदेश में भी भीषण गर्मी पड़ेगी और तेज गर्म हवाएं चलेंगी। उत्तर भारत के ज्यादातर हिस्से को अभी कम से कम तीन से चार दिन और तपती गर्मी का सामना करना पड़ेगा। मौसम विभाग ने पंजाब और हरियाणा समेत 13 राज्यों और केंद्र शासित प्रदेशों में भीषण लू का अलर्ट जारी किया है। शनिवार को भी देश के उत्तरी हिस्सा भीषण गर्मी की चपेट में रहा और तापमान 44 से 47 डिग्री सेल्सियस के बीच दर्ज किया गया। मौसम विभाग ने

एनसीआर, उत्तर प्रदेश, उत्तरी राजस्थान और उत्तर पश्चिम मध्य प्रदेश में भी भीषण गर्मी पड़ेगी और तेज गर्म हवाएं चलेंगी। इस दौरान बिहार, झारखंड और छत्तीसगढ़ के उत्तरी हिस्से में रहने वाले लोगों को भी जुलसा देने वाली गर्मी का सामना करना पड़ेगा। आईएमडी के मुताबिक, अगले दो दिन में पूर्वी भारत में अधिकतम तापमान में कोई महत्वपूर्ण बदलाव नहीं होगा और

चार दिन और तपती गर्मी

प्रदेश के मैदानी इलाकों के साथ कुछ पर्वतीय जिलों के हिस्सों में भी गर्म हवाएं खूब परेशान करेंगी। इसके लिए मौसम विज्ञान केंद्र की ओर से चेतावनी जारी की गई है। केंद्र की ओर से जारी पूर्वानुमान के अनुसार आज देहरादून समेत उत्तरकाशी, रुद्रप्रयाग, चमोली, बागेश्वर, दिहरी, अल्मोड़ा जिले के कुछ इलाकों में गर्म हवा चलने का अलर्ट जारी किया गया है। उसके बाद 2-3 डिग्री तक गिरावट आ सकती है। वहीं, मध्य भारत में अगले चार से पांच दिनों तक तापमान में कोई बदलाव नहीं होगा और उसके बाद तीन डिग्री तक की गिरावट दर्ज की जा सकती है। बोते 24 घंटे के दौरान उत्तर प्रदेश के प्रयागराज में सबसे अधिक 46.9 डिग्री सेल्सियस तापमान दर्ज किया गया। रात के समय भी पारा चढ़ रहा और ज्यादातर इलाकों में तेज गर्मी महसूस की गई।

नैनीताल बैंक ऑफिसर्स एसोसिएशन ने किया हवन, कामकाज ठप

नैनीताल
 हमारे संवाददाता नैनीताल बैंक का विनिवेश कर प्राइवेट हाथों में दिए जाने तथा बैंक में कार्यरत कर्मचारियों के भविष्य पर कोई जवाब न दिए जाने के चलते यूनियन और प्रबंधन के बीच चले आ रही लंबी खींचतानी के बीच शनिवार को नैनीताल बैंक ऑफिसर्स एसोसिएशन के आह्वान पर नैनीताल बैंक की शाखाओं में कामकाज ठप रहा।
 संगठन द्वारा बैंक ऑफ बड़ौदा प्रबंधन को सबूद्धि हेतु नैनीताल बैंक के प्रधान कार्यालय में हवन का आयोजन भी किया गया तथा बैंक के मैनेजिंग डायरेक्टर एवं सीईओ निखिल मोहन को ज्ञापन सौंपा गया।
 एसोसिएशन के महामंत्री पीपूष पयाल ने बताया कि नैनीताल बैंक 1922 में स्थापित एक अनुसूचित वाणिज्यिक बैंक है जो एक सदी से भी अधिक समय से उत्तराखंड राज्य के विकास से जुड़ा हुआ है। नैनीताल बैंक, बैंक ऑफ बड़ौदा के स्वामित्व वाला बैंक है जिसमें बैंक ऑफ बड़ौदा



98.57फीसदी हिस्सेदारी रखता है। वर्ष 2018 से ही बैंक ऑफ बड़ौदा नैनीताल बैंक के विनिवेश के नाम पर प्राइवेट हाथों में देने की कोशिश कर रहा है जबकि 2018 में नैनीताल बैंक ऑफिसर्स एसोसिएशन द्वारा लोकसभा की याचिका समिति में वाद दायर किया था जिसके फलस्वरूप याचिका समिति ने वर्ष 2018 में अपनी 59वीं रिपोर्ट के तहत नैनीताल बैंक को बैंक ऑफ बड़ौदा में विलय करने की संसुति दी थी तथा पुनः वर्ष 2020 में



अपनी चौथी रिपोर्ट में नैनीताल बैंक के बैंक ऑफ बड़ौदा में विलय करने की संसुति दी थी।
 कहा कि देश को संसदीय समिति की संसुति को दरकिनार कर पुनः बैंक ऑफ बड़ौदा द्वारा दिसंबर 2022 में नैनीताल बैंक के विनिवेश हेतु विज्ञापन निकाला था जिसके तहत नैनीताल बैंक का प्रबंधन कुछ चुनिंदा घरानों को दिए जाने का प्रयास किया जा रहा है जिसमें अजीम प्रेमजी, अजय पीरामल कई अन्य के नाम

और दुर्भावनापूर्ण इरादों को दर्शाता है। कहा कि नैनीताल बैंक को प्राइवेट हाथों में बेचना बंद करने, याचिका समिति (लोकसभा) की सिफारिश लागू करने, रिजर्व बैंक की सिफारिश लागू करने, कर्मचारियों व अधिकारियों के भविष्य से खिलवाड़ बंद करने, डिसिन्वेस्टमेंट के नाम पर बैंकिंग लाइसेंस बेचना बंद करने की मांग की। शनिवार को प्रधान कार्यालय में ऑल इंडिया बैंक ऑफिसर्स एसोसिएशन उत्तराखंड के महासचिव शैलेन्द्र राजपाल ने बताया कि नैनीताल बैंक उत्तराखंड के हर जिले में तथा अति दुर्गम क्षेत्रों में भी अपनी सेवाएं अनवरत दे रहा है।
 नैनीताल बैंक कई क्षेत्रों जैसे अटल पेंशन योजना, प्रधानमंत्री जनधन योजना तथा आधार पंजीकरण तथा अन्य सरकार की जन कल्याणकारी योजनाओं को अंतिम लाभार्थी तक पहुंचाने हेतु हमेशा अग्रणी रहते हुए विभिन्न मंत्रों में पुरस्कृत भी हुआ है। इस दौरान बड़ी संख्या में बैंक कर्मचारी मौजूद थे।



सैकड़ों बाबा के भक्तों ने बाबा नीब करोली का प्रसाद लिया

नैनीताल
 हमारे संवाददाता सारथी फाउंडेशन समिति ने बाबा नीब करोली महाराज जी के केंचेंडी धाम के स्थापना दिवस के अवसर पर प्रसाद वितरण का कार्य शिव मंदिर निरम मां, जगदम्बा बैंकिंग हाल मुखानी रोड हल्द्वानी पर किया गया।
 प्रसाद वितरण में सैकड़ों बाबा के भक्तों ने बाबा का प्रसाद ग्रहण कर अपनी सुख शांति का बाबा से आशिर्वाद लिया। संस्था के संस्थापक संयोजक नवीन पंत द्वारा सभी के सहयोग के लिए आभार प्रकट कर सभी को शुभकामनाएं दीं। संस्था के पदाधिकारियों द्वारा बाबा के जयकारे लगाकर सबसे सुख समृद्धि सुखी जीवन को कामना करी। आये हुए अतिथियों ने बाबा जी का प्रसाद ग्रहण

विधिक जागरूकता शिविर में महिलाओं व बच्चों को दी महत्वपूर्ण जानकारियां

हल्द्वानी
 हमारे संवाददाता जिला न्यायाधीश एवं अध्यक्ष जिला विधिक सेवा प्राधिकरण नैनीताल सुबीर कुमार के मार्गदर्शन में जिले में एक से 15 जून तक बालक एवं महिलाओं हेतु संचालित विशेष अभियान के अंतर्गत सचिव जिला विधिक सेवा प्राधिकरण नैनीताल बौनु गुलथानी के नेतृत्व में सिटी लाइब्रेरी हल्द्वानी में बालकों एवं महिलाओं एवं कर्मचारीगण के लिए आयोजित विधिक जागरूकता शिविर में उच्चतम न्यायालय में 29 जुलाई से तीन अगस्त तक आयोजित होने वाली विशेष लोक अदालत आदि महत्वपूर्ण विषयों की जानकारी भी दी गई। इस दौरान बाल शिक्षा व श्रम विषय पर स्लोगन प्रतियोगिता का भी आयोजन किया गया। शिविर का संचालन पीएलवी मीना जोशी ने किया।



नोट
 समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है।
 -संपादक

डीएसबी परिसर कुमाऊं विश्वविद्यालय नैनीताल में हुआ बडिंग बोटानिस्ट कार्यक्रम

नैनीताल
 हमारे संवाददाता बोटानिस्ट कार्यक्रम में कुमाऊं विश्वविद्यालय के डीएसबी परिसर के वनस्पति विज्ञान विभाग में बडिंग बोटानिस्ट कार्यक्रम हुआ। जिसमें एससी प्रथम एवं द्वितीय सेमेस्टर में सर्वाधिक अंक हासिल करने वाली विद्यार्थियों को सम्मानित किया गया।
 पुरस्कार स्वरूप 5000रुपए का चेक तथा प्रमाण पत्र दिया गया। बता दें की वनस्पति विज्ञान की पूर्व छात्रा डॉक्टर अंजू वर्मा ने एक लाख 5हजार रुपए देकर इस पुरस्कार को प्रारंभ कराया। वर्ष 2023 लिए आस्था मेहता को बडिंग बोटानिस्ट पुरस्कार दिया गया।
 जिनहोंने 8.83 सीजीपीए प्रथम सेमेस्टर में 9.00 सीजीपीए द्वितीय सेमेस्टर में प्राप्त कर प्रथम स्थान प्राप्त किया। मुख्य अतिथि के रूप में प्रोफेसर जीत राम, संकायाध्यक्ष विज्ञान संकाय सम्मिलित हुए। कार्यक्रम का



संचालन डॉ हर्ष चौहान द्वारा किया। प्रोफेसर एस.एस. बर्गली द्वारा सभी का स्वागत एवं अभिनन्दन किया इस अवसर पर डॉक्टर अंजू वर्मा को विशेष धन्यवाद दिया गया। प्रोफेसर नीलू लोधिवाल सभी का धन्यवाद ज्ञापित किया। कार्यक्रम में प्रोफेसर किशन बर्गली, प्रोफेसर सुषमा टट्टा, डॉक्टर कपिल खुलबे, डॉक्टर नवीन पांडे, डॉक्टर प्रभा पंत, डॉक्टर हेम जोशी, डॉक्टर हिमानी कार्की, दिशा उप्रेती, वसुंधरा, कुंजिका, विभाग के कर्मचारी जगदीश पपने, गोपाल बिष्ट, राधा देवी, संतोष कुमार, मोहित खाती एवं एमएससी द्वितीय एवं चतुर्थ के विद्यार्थी उपस्थित थे।

NEWS / फटाफट

हॉकी प्रतियोगिता: आरएचसी सुल्तानपुर और स्पोटर्स अथोरेटी झारखंड ने अग्रले चरण में प्रवेश किया

नैनीताल। 99वीं अखिल भारतीय ट्रेड्स कप हॉकी प्रतियोगिता के तहत शनिवार को डीएसए मैदान में दो मुकाबले खेले गए। जिसमें आरएचसी सुल्तानपुर और स्पोटर्स अथोरेटी झारखंड ने अग्रले चरण में प्रवेश कर लिया है। जिला ब्रौडी संघ और जिम्खाना क्लब के सहयोग से डीएसए मैदान में खेले गए पहले मुकाबले में सिका स्पोटर्स क्लब राय बरेली और आरएचसी सुल्तानपुर आमने सामने रहे। इस दौरान यह मुकाबला सुल्तानपुर ने 3.0 से जीता। दूसरा मुकाबला रोहिला टाइगर रामपुर और स्पोटर्स अथोरेटी झारखंड के मध्य खेला गया। जिसमें झारखंड ने 3.2 से मुकाबला जीता। रेफरी कावीर ताल खन्ना हैं। आयोजन की सफलता में डीएसए के महासचिव अनिल गडिया समेत हॉकी सचिव आलोक चौधरी, जोएल साह, सीएल साह, मुकुल जोशी, नरेंद्र सिंह बिष्ट, रवि जोशी, धर्मेश शर्मा, एनडी बिष्ट तथा संजय कुमार व मनोज बिष्ट आदि जुटे रहे।

उत्तराखंड बेरोजगार संघ ने कार्यकारिणी का किया विस्तार

धारी। भीमताल विधानसभा अंतर्गत उत्तराखंड बेरोजगार संघ ने कार्यकारिणी का विस्तार करते हुए विधानसभा अध्यक्ष पूरन चंद्र बुजवासनी, विधानसभा संरक्षक प्रेम सिंह कुल्याल, प्रदीप कुमार, विधानसभा कार्यकारिणी सदस्य धीरज कुमार शर्मा, अखिलेश सेमवाल, कमल पाठक को नियुक्त किया है। नियुक्त हुए सभी पदाधिकारियों ने उत्तराखंड बेरोजगार संघ के अध्यक्ष बाबी पंवार एवं वरिष्ठ संगठन सभी पदाधिकारियों का आभार व्यक्त किया है और विश्वास दिलाया भरपूर जोश उत्साह के साथ संगठन को आगे बढ़ाने का कार्य किया जाएगा।

नैनी झील समा रहा सीवर का पानी

नैनीताल। मल्लीताल बोट हाउस क्लब के नाले से खुले में बहते सीवर का पानी जीवनदायिनी नैनी झील में समा रहा है। जिससे बोट स्टैंड के समीप दुर्गंध से बुरा हाल है। वहाँ झील में गंदगी बढ़ने से संक्रामक बीमारियों का खतरा भी बना हुआ है। बता दें कि बोट हाउस क्लब के बगल से गुजरने वाले नाले से ही सात नंबर चार्टन लॉज समेत अन्य छोटें नाले जुड़े हुए हैं। बीते करीब एक माह से क्लब के नाले से सीवर बहता हुआ झील में समा रहा है। झील में पानी कम होने के कारण किनारे पर गंदगी ठहाने से दुर्गंध से बुरा हाल है। कई बार नाल संचालक समेत अन्य लोग जल संस्थान को शिकायत कर चुके हैं। लेकिन विभाग के कार्य करने के बाद भी समस्या जस की तस बनी हुई है। शनिवार को भी मल्लीताल बोट हाउस क्लब के समीपवर्ती नाले से सीवर का पानी रिसकर झील के किनारे जमा हुआ है। जल संस्थान सहायक अभियंता दिलीप सिंह बिष्ट ने बताया कि क्षेत्र में सीवर लाईन के लोकेज को जल्द ही ठीक करा दिया जाएगा।

महिला ने अज्ञात कारणों के चलते घटका कीटनाशक

नैनीताल। जिले के रामगढ़ क्षेत्र निवासी 35 वर्षीय महिला ने अज्ञात कारणों के चलते कीटनाशक घटक लिया। हालत बिगड़ने पर तत्काल स्वजन उसे लेकर राजकीय बीडी पांडे जिला अस्पताल पहुंचे जहां उसे भर्ती कर उपचार दिया जा रहा है। जानकारी के मुताबिक रामगढ़ निवासी बबिता देवी शनिवार सुबह घर पर कामकाज में लगी हुई थी वही परिवार के अन्य सदस्यों की घर के अन्य कार्यों में व्यस्त थे। इस बीच पति घर के भीतर गया तो उसने पत्नी को बेसुध पड़ा देखा, जिसके मुंह से झाग निकल रहा था। हालात बिगड़ती देख तत्काल स्वजन उसे सामुदायिक स्वास्थ्य केंद्र रामगढ़ लेकर पहुंचे जहां चिकित्सकों ने महिला के कीटनाशक घटकने की पुष्टि करते हुए उसे हायर सेंटर रेफर कर दिया। बीडी पांडे अस्पताल में चिकित्सकों की टीम ने महिला को उदरी कराकर महिला के पेट से कीटनाशक निकाला। फिलहाल जिसे भर्ती कर उपचार दिया जा रहा है। मामले में कोतावाली के एसएसआई पीएस मेहरा ने बताया कि महिला के कीटनाशक घटकने के स्पष्ट कारणों का पता नहीं लग सका है। महिला की हालत में सुधार के बाद पृच्छाछ से ही कुछ पता चल पाएगा।

अभिमत



दिखावा करें बंद

इस साल गर्मी ने देश के कई राज्यों में जीवन दूभर कर दिया है। जलवायु परिवर्तन से दुनियाभर में उत्पन्न जल संकट के बारे में वैज्ञानिक लगातार चेतावनी दे रहे हैं। धरती का तापमान बढ़ने से खतरनाक हालात होंगे। हिमालयी राज्य उत्तराखंड में जलस्रोत सूख रहे हैं। सदानीरा नदियों में जलस्तर गिर गया है। जंगलों में आग लगी हुई है। पर्यावरण संतुलन के लिए हर साल पौध रोपण किया जाता है, लेकिन यह दिखावा मात्र होता है। पौधा लगाने के बाद उसका पोषण करके वृक्ष नहीं बनाया जाता है। रोपे गये अधिकतर पौधे दूसरे दिन ही सूखने लगते हैं। उत्तराखंड के कई शहरों में तापमान ने रिकार्ड तोड़ा है। पर्वतीय से लेकर तराई व भाबर में पेयजल के लिए लोग तड़प रहे हैं।

सर्दी, गर्मी व बरसात का मौसम हर साल आता है। प्राकृतिक संतुलन के लिए मौसम में परिवर्तन आवश्यक है। मनुष्य प्रकृति के साथ खिलवाड़ करता है। प्राकृतिक संसाधनों के दुरुपयोग का मनुष्य के साथ पशु-पक्षियों पर भी कुप्रभाव हो रहा है। इस साल गर्मी ने देश के कई राज्यों में जीवन दूभर कर दिया है। जलवायु परिवर्तन से दुनियाभर में उत्पन्न जल संकट के बारे में वैज्ञानिक लगातार चेतावनी दे रहे हैं। धरती का तापमान बढ़ने से खतरनाक हालात होंगे। हिमालयी राज्य उत्तराखंड में जलस्रोत सूख रहे हैं। सदानीरा नदियों में जलस्तर गिर गया है। जंगलों में आग लगी हुई है। पर्यावरण संतुलन के लिए हर साल पौध रोपण किया जाता है, लेकिन यह दिखावा मात्र होता है। पौधा लगाने के बाद उसका पोषण करके वृक्ष नहीं बनाया जाता है। रोपे गये अधिकतर पौधे दूसरे दिन ही सूखने लगते हैं। उत्तराखंड के कई शहरों में तापमान ने रिकार्ड तोड़ा है। पर्वतीय से लेकर तराई व भाबर में पेयजल के लिए लोग तड़प रहे हैं। जलस्रोत के अनुरूप बिजली उपलब्ध नहीं है। सरकार घर में सौर ऊर्जा संयंत्र लगाने की अपील कर रही है। ज्यादातर घर ऐसे हैं, जिनकी छत पर सौर ऊर्जा का पैनल लगाना संभव नहीं है। आर्थिक रूप से कमजोर लोग सौर ऊर्जा संयंत्र लगाने में असमर्थ हैं। किराये पर रहने वालों के लिए ऊर्जा निगम से बिजली का ही सहारा है। बिजली कटौती से त्रस्त लोग किसी तरह समय काट रहे हैं, लेकिन पानी के बिना जीवन संभव नहीं है। पर्वतीय क्षेत्र में प्राकृतिक जल स्रोत पेयजल का एकमात्र साधन हैं। मैदानी क्षेत्र में नलकूप और नदियों से जलापूर्ति की जाती है। भूगर्भीय जलस्तर गिरने से पेयजल संकट उत्पन्न हो गया है। मानसून आने तक सरकार ने भवन निर्माण पर प्रतिबंध लगा दिया है। भवन निर्माण में इस्तेमाल होने वाले जल को दुरुपयोग माना जाता है। वाहनों को धोने के वाशिंग सेंटर भी बंद कर दिये गये हैं। बिजली और पानी संकट का स्थायी समाधान पर्यावरण से खिलवाड़ बंद करना है। उत्तराखंड सरकार दावा करती है कि राज्य के जंगल पर्यावरण संरक्षण में महत्वपूर्ण योगदान करते हैं, इसलिए राज्य को ग्रीन बोसस मिलना चाहिए। यह तर्क भी दिया जाता है कि जंगल बचाने के लिए विकास कार्य बाधित होते हैं। सड़क बनाने के लिए पर्यावरण मंत्रालय पेड़ काटने को अनापत्ति प्रमाण पत्र नहीं देता है। सरकार की यह दलील झूठी साबित हो रही है। इस साल जंगल में आग की घटनाओं ने वातावरण जहरीला कर दिया है। हिमालयी राज्य में पर्यावरण प्रदूषित हो गया है। सड़क चौड़ीकरण के लिए हजारों पेड़ काटे जा रहे हैं। जलवायु परिवर्तन के संकट से निपटने के लिए पेड़ों को काटने से बचाने के साथ ही कठोराई पेड़ लगाने होंगे, अन्यथा भविष्य में और भयावह संकट का सामना करना पड़ सकता है।

पिथौरागढ़, गंगोलीहाट, जौरासी की बस सेवा शुरू

हल्द्वानी

हमारे संवाददाता

कैंची मेला निपटने के बाद रोडवेज ने बंद पड़े मार्गों पर बस सेवा शुरू कर दी है। दो दिन गंगोलीहाट, पिथौरागढ़, जौरासी रूट की बस सेवा ठप होने के बाद पर्वतीय क्षेत्रों के यात्रियों को परेशानी का सामना करना पड़ा था।

कैंची धाम में 15 जून को लगे मेले की वजह से हल्द्वानी डिपो में गंगोलीहाट, पिथौरागढ़, जौरासी रूट की बस सेवा 14 जून से दो दिन के लिए ठप कर दी थी। रोडवेज की ओर से कैंची धाम के महेन्द्रा अधिकारी बसें हल्द्वानी से भवाली सेन्टोरियम तक चलाई गईं।

इधर पर्वतीय रूट की बस सेवा ठप होने के कारण दूरदराज जाने वाले यात्रियों को परेशानी का सामना करना पड़ा। दरअसल केम्पू की बसें भी चारधाम यात्रा में होने के कारण पिथौरानी और बंद गईं। ऊपर से भवाली अल्मोड़ा मार्ग भी बंद किया गया था। इधर अज रविवार को



संचालन

● रोडवेज प्रबंधन ने कैंची मेले के महेन्द्राजर दो दिन ठप किया था संचालन

बंद पड़े रूटों पर बस सेवा बहाल कर दी गई है। डिपो एआरएम सुरेंद्र सिंह बिड़ो ने बताया कि बस सेवा शुरू होने के बाद यात्रियों की संख्या अधिक रही।

परिजनों को मुआवजा न मिला तो 28 जून से करेंगे आंदोलन

हल्द्वानी। दिल्ली जा रही हल्द्वानी डिपो की बस के बिलासपुर के पास दुर्घटनाग्रस्त होने से कंडक्टर की मौत के मामले में रोडवेज कर्मचारियों ने मोर्चा खोल दिया है। रोडवेज कर्मचारियों ने आपात बैठक बुलाई और रोडवेज प्रबंधन पर इस मामले में अनदेखी करने का आरोप लगाया। उनका कहना था कि बीती चार जून को दिल्ली जाते वक्त बिलासपुर के पास हल्द्वानी डिपो की बस दुर्घटनाग्रस्त हो गई थी। इसकी सूचना मिलने के बावजूद रोडवेज के अफसरों ने लापरवाही की, घंटों बाद अधिकारी घटनास्थल पर गये। इतना ही नहीं अफसरों की लापरवाही के कारण परिचालक को समय पर उपचार नहीं मिला पाला और उसकी जान चली गई। इस हादसे में चालक समेत 14 यात्री भी घायल हुए थे। उन्होंने डिपो एआरएम को पत्र देकर मृत परिचालक के परिजनों को पांच लाख का मुआवजा देने की मांग उठाई। इस दौरान तय किया गया कि यदि 27 जून तक लापरवाही बरतने वालों के

खिलाफ कार्रवाई न की गई तो अगले दिन से रोडवेज कर्मचारी बस अड्डे में धरना प्रदर्शन व भूख हड़ताल पर बैठने को विवश होंगे। बैठक रोडवेज कर्मचारी संयुक्त परिषद रूफिक शाखा हल्द्वानी की ओर से बुलाई गई थी। इस मौके पर उमेश जोशी, सुरेंद्र रावत, अमित जंगवाल, कौशल जोशी, राजेंद्र सिंह नेगी, अनंत अग्रवाल, नंदा देवी, तारा देवी, नीमा झलाकोटी, विमला देवी, कविता जोशी, केएन तिवारी, गिरीश दानी, रमेश कपिल, नितेश चौधरी, कनक कुमार, गगन जोशी, गुलजार सिंह, हर्षेंद्र सिंह, जीवन सिंह, रवीन्द्र प्रसाद, वसोम, नितेश शर्मा, प्रेम सिंह, विवेक कुमार, सुनील सेन, राजीव कुमार आदि मौजूद थे। इधर डिपो एआरएम बिड़ो ने बताया कि परिचालक को पांच लाख का मुआवजा दिया जाना है, इसकी प्रक्रिया चल रही है। इसके अलावा मृतक परिचालक के परिजनों को निगम की ओर से दिये जाने वाले सभी लाभ दिये जाएंगे।

तीन चरस तस्करो को कठोर कारावास व अर्थदंड की सजा

नैनीताल। अपर जिला एवं सत्र न्यायाधीश प्रथम विशेष न्यायाधीश एनडीपीएस एफ्ट राहुल गर्ग की अदालत ने तीन चरस तस्करो को कठोर कारावास व अर्थदंड की सजा सुनाई है, इनमें से एक को 11 वर्ष के कठोर कारावास व एक लाख रुपये अर्थदंड तथा एक अन्य को साढ़े दस साल के कारावास व 1 लाख रुपये अर्थदंड जबकि तीसरे आरोपी को दो साल के कारावास व 25 हजार का अर्थदंड लगाया है। अभियोजन पक्ष की ओर से सहायक जिला शासकीय अधिकता पूजा साह ने कोर्ट को बताया कि 16 नवम्बर 2016 को धारी पोखराडू में मुकेश पुलिस ने किशन सिंह फ ल्याल निवासी जोगावसान ढोलीगांव पाटी को 1 किलो 600 ग्राम चरस के साथ पकड़ा जबकि तारा नयाल निवासी लैटोबुंगा सुंदरखाल को 1 किलो 400 ग्राम चरस के साथ व पप्पू अधिकारी को 400 ग्राम चरस के साथ गिरफ्तार किया था। बताया कि इस मामले में पुलिस चार्जशीट व गवाहों के बयानों व विधि विज्ञान प्रयोगशाला की रिपोर्ट के आधार पर कोर्ट ने किशन सिंह फ ल्याल को 11 साल तथा तारा नयाल को साढ़े दस साल व पप्पू अधिकारी को 2 साल के कारावास को सजा सुनाई है।

माहौल को खराब करने वाली किसी भी वीडियो, फोटो, सेल्फी को सोशल मीडिया पर अपलोड न करें

रुद्रपुर

हमारे संवाददाता

शनिवार को जिलाधिकारी उदयर सिंह की अध्यक्षता में अमन कमेटी की बैठक डॉ. ए.पी.ए. अब्दुल कलाम सभागार में आयोजित हुई।

बैठक में डीएम ने त्यौहार को सौहार्दपूर्ण व शांतिपूर्ण ढंग से मनाने का आह्वान किया। उन्होंने कहा कि कुर्बानी के लिए पूर्व निर्धारित स्थानों व रास्तों का ही उपयोग किया जाए। कुर्बानी खुले स्थान पर न की जाए, कुर्बानी स्थल को चारों ओर से कवर किया जाए। किसी भी प्रतिबंधित जानवर की कुर्बानी न हो। उन्होंने कहा कि माहौल को खराब करने वाली किसी भी वीडियो, फोटो एवं सेल्फी को सोशल मीडिया पर अपलोड न किया जाए, ऐसा करने वालों के खिलाफ सख्ती से कार्यवाही की जाएगी। उन्होंने सभी जनप्रतिनिधियों तथा उलेमाओं से अपने अपने स्तर से ही युवाओं को जागरूक करने की अपील भी की ताकि सोशल मीडिया पर कोई भी गलत पोस्ट या अफवाह वायरल न हो सके। उन्होंने यह भी कहा कि कुर्बानी इस प्रकार की जाए कि



किसी की भी भावनाएं आहत न हों। एसएसपी डॉ. मंजुश्री टीसी ने कहा कि मा. न्यायालय का आदेश है कि कुर्बानी खुले में न की जाए। साथ ही उन्होंने कहा कि पूर्व निर्धारित स्थानों ईदगाहों आदि में नामाज अथवा किसी भी प्रकार से सार्वजनिक अव्यवस्था को न हों दें। उन्होंने 18 वर्ष से कम आयु के लोगों को स्टॉल्टर हाउस अथवा कुर्बानी स्थल पर न ले जाने की अपील भी की। अफवाह को फैलने से रोकने तथा पुलिस प्रशासन को तुरंत सूचित करने के भी निर्देश दिए। मौलाना जाहिद रजा रिजवी ने कहा कि ईद को पूर्व की भांति ही मनाया जाएगा। उन्होंने ईद के अवसर पर पेयजल आपूर्ति बढ़ाने, बिजली व्यवस्था सही रखने के साथ ही सफाई व्यवस्था को भी दुरुस्त रखने की अपील प्रशासन से की ताकि किसी भी प्रकार की गंदगी न हो। डीएम ने इस

संबंध में संबंधित अधिकारियों को आवश्यक दिशा निर्देश जारी किए। उन्होंने कहा कि बकरोद के त्यौहार के लिए नामाज, कुर्बानी आदि के लिए जो सावधानियां बरती जानी चाहिए उनका प्रशासन तौरतः ध्यान रखेगा मनीष बिड़ो, जनप्रतिनिधियों व उलेमाओं से भी सहयोग की अपेक्षा रहेगी। डीएम ने ईद-उल-जुहा की अग्रिम शुभकामनाएं दीं।

बैठक में एडीएम पंकज उपाध्याय, एसपी क्राइम चंदेश्वर घोड़के, एसपी सिटी मनोज कत्याल, सीओ रुद्रपुर प्रशासन तौरतः, एचडीएम मनीष बिड़ो, गौरव पांडे, कौस्तुभ मिश्र, नगर उपायुक्त शिप्रा जोशी, अयूब खान, दानिश रजा, किच्छू से लियाकत अली, नासिर खां, सितारगंज से सैयद आसिफ मियां, मौलाना सलीम रिजवी आदि मौजूद थे।

फिल्मी दुनिया

इंडियाज बेस्ट डॉंसर

4 की नई जज

बनेंगी करिश्मा कपूर



लोगों का पंसदीदा मशहूर डॉंसर रिएलिटी शो इंडियाज बेस्ट डॉंसर% के चौथे सीजन को लेकर प्रशंसक बेहद उत्साहित हैं। इस शो की जज अब बदल सकती हैं। सोनाली बेंद्रे इस डॉंसर शो के सीजन तीन में जजों की टीम का हिस्सा रह चुकी हैं, जबकि पहले दो एपिसोड को मलाइका अरोड़ा ने जज किया था। मीडिया रिपोर्ट्स के अनुसार अब इस बार डॉंसर रिएलिटी शो में सोनाली बेंद्रे की जज की कुर्सी को करिश्मा कपूर संभाल सकती हैं। करिश्मा कपूर का नाम बॉलीवुड की नामचीन अभिनेत्रियों की सूची में शुमार है। करिश्मा को मनोरंजन जगत में कई साल हो गए। 1992 में फिल्म प्रेम कैदी से अपने हिंदी फिल्म करियर की शुरुआत करने वाली करिश्मा का जादू अब इंडियाज बेस्ट डॉंसर 4 शो पर भी दिखाई दे सकता है। करिश्मा बॉलीवुड की सबसे खूबसूरत अभिनेत्रियों में से एक हैं, लाजवाब अभिनय और बेहतर डॉंसर उनकी कुछ खासियतों में से हैं। मीडिया रिपोर्ट्स के अनुसार करिश्मा इंडियाज बेस्ट डॉंसर के चौथे सीजन की जज की कुर्सी संभाल सकती हैं। करिश्मा डॉंसर शो के निर्माताओं के साथ बातचीत कर रही हैं। भले ही उन्होंने अभी तक कॉन्ट्रैक्ट साइन नहीं किया है, लेकिन वह इस ऑफर से खुश हैं और इसे स्वीकार करने के लिए उत्साहित हैं। मीडिया रिपोर्ट्स के अनुसार, सोनाली बेंद्रे को इंडियाज बेस्ट डॉंसर सीजन 4 में वापसी के लिए अभी तक संपर्क नहीं किया है।

जज रह चुकी हैं सोनाली

सोनाली बेंद्रे इंडियाज बेस्ट डॉंसर 3 के जजों के पैलन का हिस्सा रह चुकी हैं, जबकि इससे पहले दो एपिसोड को मलाइका अरोड़ा ने जज किया था। इंडियाज बेस्ट डॉंसर 3 पिछले साल सितंबर में खत्म हुआ था। इस डॉंसर रिएलिटी शो को समर्पण लामा ने जीता था। उन्होंने अंजलि ममगाई, अनिकेत चौहान, विपुल खंडपाल और शिवांशु सोनी को पीछे छोड़ते हुए ट्रॉफी अपने नाम की थी।

अत्याधुनिक साइबर क्राइम डिवीज़न के नवनिर्मित भवन का उद्घाटन किया

रुद्रपुर

हमारे संवाददाता

पुलिस कार्यालय रुद्रपुर में अत्याधुनिक साइबर क्राइम डिवीज़न के नवनिर्मित भवन का उद्घाटन डॉ. मंजुनाथ टीसी ने किया। इस दौरान एसएसपी ने कहा कि जनपद में साइबर से संबंधित समस्याओं के त्वरित निराकरण के लिए सीएसआर स्कीम के अंतर्गत नव निर्मित भवन का उद्घाटन किया गया। जिसमें कई कंपनियों का विशेष सहयोग किया गया है। नव निर्मित साइबर क्राइम डिवीज़न बनाने हेतु अपना सहयोग देने पर एसएसपी ने कंपनी के अधिकारियों को सम्मानित किया।

जनपद के मुख्यालय में अत्याधुनिक साइबर क्राइम डिवीज़न बनाया गया है जिसमें साइबर ठगी के पीड़ितों के बैठने व उनकी समस्याओं के त्वरित निराकरण हेतु पर्याप्त मात्रा में स्टाफ उपलब्ध है। उक्त कार्यक्रम में एसपी क्राइम, एसपी सिटी मनोज कुमार कत्याल, रुद्रपुर, एसपी / क्षेत्राधिकारी रुद्रपुर निहारका तोमर, पुलिस क्षेत्राधिकारी संचार आरडी मठपाल, सीएफओ ईशान कटारिया, प्रतिभार निरीक्षक मनीष शर्मा, थानाध्यक्ष टॉजेंट कैम्प, भारत सिंह, थानाध्यक्ष पंतनगर आरएस कुमार, चौकी प्रभारी सिडकुल प्रदीप शर्मा समेत पुलिस कार्यालय के अन्य कर्मी मौजूद रहे।



News

कॉन्ट्र

आदि कैलाश यात्रा 11वें दल ने ओम पर्वत के दर्शन किए

पिथौरागढ़, नैनीताल। आदि कैलाश यात्रा 11वें दल के यात्रियों ने नाभीढांग में ओम पर्वत के दर्शन किए। यात्रियों ने 13500 फीट की ऊंचाई में स्थित नाभीढांग में भोज पत्र के पौधे लगाए। यात्रियों को पर्यटक आवास गृह पिथौरागढ़ में कुमाऊं संसद विकास निगम के प्रबंधक दिनेश गुर्रानी ने उच्च हिमालय क्षेत्र में पौधारोपण हेतु पौधे दिए थे और यात्रियों को उच्च हिमालय क्षेत्र से कूड़ा एकत्रित कर लाने की भी शपथ दिलाई थी। इसी क्रम में यात्रियों ने शनिवार को पौधारोपण किया। यात्रियों ने कहा कि वह हिमालय क्षेत्र में पड़े हुए कूड़े को लाकर उसका निस्तारण धारचूला में करेंगे और यात्रा पूरी करने के बाद अपने घर पर भी पौधारोपण करेंगे। इस अवसर पर नाभीढांग के होशियार सिंह, जमन सिंह व गाइड संतोष पंत उपस्थित थे।

पेयजल की समस्या को लेकर धरना

नैनीताल। सरोवर नगरी में इन दोनों जल संस्थान विभाग पानी की आपूर्ति कम देने के चलते के अयारपाटा क्षेत्र में पेयजल की समस्या का समाधान न होने से गुस्साएं अयारपाटा वार्ड के पूर्व पालिका सभासद मनोज साह जगाती शनिवार को अपनी पूर्व घोषणा के मुताबिक मल्लीताल स्थित जल संस्थान के पंप हाउस के समक्ष बीते रोज शनिवार को धरने पर बैठ गए। उन्होंने कहा कि लंबे समय से अयारपाटा वार्ड के दो परारी, ड्रम हाउस, गर्नी हाउस क्षेत्र, दुर्गा निवास क्षेत्र, विमल कुंज क्षेत्र तथा अरोमा होटल क्षेत्र में पानी नहीं आने की वजह से इन क्षेत्रों के लोगों को भारी परेशानी का सामना करना पड़ रहा है। जगाती के मुताबिक जल संस्थान के अधिकारियों से वार्ता करने के बाद भी स्थिति ज्यों की त्यों बनी है।

बिना डीएल वाले पर्यटकों को दे रहे टैक्सि बाइकों

नैनीताल

हमारे संवाददाता नगर में पर्यटन सीजन के चलते बिना डीएल के ही पर्यटकों को टैक्सि बाइकों किराए में दी जा रही हैं। शनिवार को तल्लीताल में तेज रफार टैक्सि बाइक को रोक पर्यटक से डीएल दिखाने के लिए कहा तो उसके पास डीएल नहीं मिला। पुलिस ने पर्यटक के खिलाफ कार्रवाई करते हुए बाइक सीज कर दी है। जाणकारी के मुताबिक बरेली निवासी तुषार सक्सेना अपने अन्य दो साथियों के साथ घूमने नैनीताल आया था। शनिवार को उसने व उसके

निशुल्क नेत्र शिविर का आयोजन

हल्लानी

हमारे संवाददाता इंद्रानगर वार्ड न.33 खुवाजा कॉलोनी खान मेडिकल स्टोर के पास गली में आंखों की जांच के लिए निशुल्क शिविर का आयोजन किया गया।

शिविर में चरित्र नेत्र सर्जन अंकित गुप्ता ने 200 से ज्यादा लोगों की जांच की जिसमें से 40 लोगों को आंखों के ओपेशन की सलाह दी। शिविर के आयोजन में अहम भूमिका अरबाज खान सामाजिक कार्यकर्ता की रही लोगों के घर-घर शिविर के लिए जागरूक करा और आगे भी समय

कुमाऊं विवि में प्राध्यापकों को अधिवर्षिता आयु पूर्ण करने पर सम्मानित किया

नैनीताल

हमारे संवाददाता कुमाऊं विश्वविद्यालय के डीएसबी परिसर नैनीताल के दो प्राध्यापकों को शनिवार को अधिवर्षिता आयु पूर्ण करने पर सम्मान समारोह में सम्मानित किया गया। बता दें कि रसायन विज्ञान विभाग की प्रो. पुष्पा जोशी ने 42 वर्ष की सेवा डीएसबी परिसर के साथ तथा नेचुरल प्रोडक्ट पर पीएचडी कुमाऊं विश्वविद्यालय से कर 42 वर्ष तक प्राध्यापक का कार्य किया। दूसरी और भौतिक विभाग के प्रो. हरीश चंद्र चंदोला को भी अधिवर्षिता आयु पूर्ण करने पर सम्मानित किया गया। प्रो. चंदोला ने



38 वर्ष सेवा दी। प्रो. चंदोला निदेशक शोध निदेशक के साथ ही डीएसबी के निदेशक तथा विभागाध्यक्ष भौतिकी रहे। इस मौके पर कुलपति प्रो. दीवान सिंह रावत

ने अपने संबोधन में कहा कि शिक्षक समाज को प्रेरणा देता है। शिक्षक शिक्षा से मानव निर्माण का कार्य करता है तथा विद्यार्थी के जीवन को मजबूत बनाता है। प्रो.

रावत ने प्रो. जोशी तथा प्रो. चंदोला को विश्वविद्यालय में दी गयी उनकी अतुलनीय सेवाएं करने पर धन्यवाद दिया तथा उनके उत्तम स्वस्थ की कामना की। कार्यक्रम का संचालन

निदेशक विजिटिंग प्रोफेसर निदेशालय प्रो. ललित तिवारी ने किया। प्रो. तिवारी ने दोनों प्राध्यापकों का जीवन वृत्त प्रस्तुत किया। कार्यक्रम में प्रो. पुष्पा जोशी तथा प्रो. हरीश चंद्र चंदोला समेत परिसर निदेशक नीता बोरा शर्मा तथा कार्यवाहक जून साईंस प्रो. जीत राम तथा प्रभारी हेड प्रो. नंद गोपाल साह तथा डीएसबी प्रो. संजय पंत ने संबोधित किया। कुलपति के निर्देश पर विश्वविद्यालय के प्रशासनिक भवन में आयोजित सम्मान समारोह में प्रो. पुष्पा जोशी एवं प्रो. एच सी चंदोला के सम्मान में सम्मान पत्र पढ़ा गया तथा कुलपति प्रो. रावत ने दोनों को शाल ओढ़ाकर तथा डीएसबी के छात्र हर्षित द्वारा तैयार उनकी पेंसिल स्केच का फोटो भेंट कर सम्मानित किया।

वनभूलपुरा हिंसा के आरोपी को मिली जमानत

हल्लानी

हमारे संवाददाता वनभूलपुरा में हुई हिंसा मामले में अब्दुल मलिक, उसकी पत्नी और बेटे समेत 107 लोग जेल में बंद हैं। इस मामले में एक बंदी को जमानत मिल गई है। बताया जा रहा कि आरोपी गंभीर बीमारियों से ग्रसित है। जिसकाउ पचार करने का हवाला देते हुए न्यायालय में अर्जी दायर की थी, जिसे न्यायालय ने मंजूर कर लिया है। वनभूलपुरा हिंसा के मामले में यह पहली जमानत है। बीते शुक्रवार को आरोपी को जमानत पर जेल से रिहा कर दिया गया। बता दें कि वनभूलपुरा हिंसा 8 फरवरी को तब भड़की थी, जब नगर निगम, प्रशासन और पुलिस की मौजूदगी में कंपनी बाग से अतिक्रमण दहाने हुए थे। इस मामले में तीन मुकदमों से वार्ता करने के बाद भी स्थिति ज्यों की त्यों बनी है।



रहा कि कंपनी बाग (मलिक का बागीचा) वनभूलपुरा निवासी तस्लीम कुंशी पुत्र साबिर इसैन वनभूलपुरा थाना और नगर निगम की ओर से दर्ज मुकदमे का आरोपी है। उस पर वनभूलपुरा थाना फूंकने, वहां लूटपाट करने, नगर निगम कर्मियों को जान से मारने की कोशिश करने और नगर निगम के वाहनों को जलाने समेत कई आरोप हैं। तस्लीम की जमानत पर जमीयत उलेमा हिंद के सदर मौलाना अरशद मदन ने बताया कि अधिवक्ता

मनीष पांडे, विजय पांडे, दानिश और आसिफ इस मामले को देख रहे थे। मामले को सुनवाई एडवोकेट प्रथम की कोर्ट हल्लानी में चल रही थी। जेल में लगातार बढती बीमारी और उपचार का हवाला देते हुए कोर्ट में जमानत अर्जी लगाई गई। जिसे कोर्ट ने स्वीकार कर लिया। इधर जेल अधीक्षक प्रमोद कुमार पांडेय ने बताया कि न्यायालय के आदेश के बाद आरोपी तस्लीम को जेल से रिहा कर दिया गया है। वह कई गंभीर बीमारियों से ग्रसित था।

रुद्रपुर

हमारे संवाददाता

महानगर में भाजपा की पूर्व महिला पार्षद के साथ आए लव, सेक्स और धोखे के मामले में आरोपी अभी भी पुलिस की पकड़ से दूर हैं। इतना ही नहीं वायरल आडियो में आरोपी महिला को धमकाना नजर आ रहा है। वायरल आडियो में आरोपी महिला व उसके परिवार को खुलेआम बर्बाद करने की धमकी दे रहा है। आरोपी आडियो में एसएसपी, थानाध्यक्ष और यहां तक सीएम की भी इंटी हो रही है। आडियो में जिस प्रकार आरोपी महिला को धमका रहा है, उससे साफ है कि वह कुछ भी कर सकता है। महिला का आरोप है कि पुलिस आरोपी को अभी तक गिरफ्तार नहीं कर रही है। जबकि सुप्रीम कोर्ट का साफ आदेश है कि रेप, शारीरिक शोषण के मामले में आरोपी को तत्काल गिरफ्तारी की जाए।

दबंगई

● धमकी का आडियो हो रहा वायरल

प्रदेश के मुख्यमंत्री पुष्कर सिंह धामी भी महिला सुरक्षा का दंभ भरते हैं। पर उनकी ही पार्टी को ही पूर्व पार्षद को न्याय नहीं मिल पा रहा है। आरोपी के खिलाफ मुकदमा दर्ज होने के बाद पीड़िता को खुले आम धमका रहा है। प्रभारी निरीक्षक भारत सिंह का कहना था कि पीड़िता को यदि आरोपी धमकाया है तो मुकदमें में उसकी धारा की बढोत्तरी की जायेगी और आरोपी को जल्दी ही गिरफ्तार कर लिया जायेगा। उन्होंने वायरल आडियो को 6-7 माह पुरानी बताया। उनके कार्यवाही में इस तरह की आडियो वायरल नहीं हुई है। वायरल आडियो में जिस इंग्लिश नाम ले रहा है, उनका तो तबादला हो चुका है।

आग बुझाने के प्रयास में कर्मचारियों की मृत्यु पर शोक जताया

नैनीताल। राज्य कर्मचारी संयुक्त परिषद की ऑनलाइन बैठक में अल्मोड़ा जिले के बिनसर वन क्षेत्र में आग बुझाने के प्रयास में चार कर्मचारियों की मृत्यु पर गहरा शोक व्यक्त किया तथा संबंधित कर्मचारियों के परिवार को पुलिस विभाग के समान ही उचित मुआवजा देने की मांग भी सरकार से की गयी। बैठक की अध्यक्षता परिषद के प्रांतीय अध्यक्ष अरुण पांडेय द्वारा की गई।

बाइकों में लगे जैमर को तोड़कर पर्यटक अपनी बाइक लेकर फरार

नैनीताल

हमारे संवाददाता नगर के तल्लीताल क्षेत्र पुलिस चौकी के ठीक सामने से बाइकों में लगे जैमर को तोड़कर पर्यटक अपनी बाइक लेकर फरार हो गए। पुलिस ने सीसीटीवी की मदद से युवकों को ढूंढ चालानी कार्रवाई कर हिदायत देकर छोड़ दिया। जाणकारी के अनुसार बिजनौर निवासी 6 युवक तीन बाइकों से घूमने के लिए नैनीताल आये थे। नैनीताल पहुंचकर युवकों ने तीनों बाइकों सड़क किनारे नो पार्किंग ज़ोन में लगा दी। पुलिस की ओर से माहक में अनाउंसमेंट

करने के बाद भी जब बाइकों नहीं हटाई गई तो पुलिस ने तीनों बाइकों में जैमर लगा दिया। बाइक में जैमर लगने के घण्टों बाद जब वह बाइकों के समीप पहुंचे तो दो बाइक चालकों ने जैमर तोड़कर बाइक निकाल ली और भाग गए। वहीं जब तीसरी बाइक का जैमर नहीं खुला तो तीसरा युवक पुलिस सहायता केंद्र में पृष्ठाल करने पहुंचा और जैमर खोलने की मांग करने लगा। जब पुलिस मौके पर पहुंची तो दो बाइकों के जैमर वहां रखे थे लेकिन बाइकों मौके से गायब थी। जिस पर पुलिस ने सीसीटीवी कैमरे चेक किये तो बाइक

लेकर फरार युवक पुलिस चौकी पहुंची। युवकों के साथी ही निकले। जब पुलिस ने युवकों से उनके साथियों की जानकारी मांगी तो वह उनको जानने से इंकार करने लगे। लेकिन पुलिस की ओर से कार्रवाई की बात सुनकर उन्होंने अपने साथियों को वापस बुला लिया। पुलिस चौकी में पहुंचकर भी सभी युवक अपनी ऊंची पहचान बताकर जाने देने की बात करने लगे। मामले में एसआई भावना बिष्ट ने बताया कि बिजनौर निवासी अंकित कुमार तथा अर्जुन सिंह व भुवन के खिलाफ एमवी एक्ट के तहत चालानी कार्रवाई की गई है।

श्री मां नयना देवी मंदिर का 142वां स्थापना दिवस मनाया

नैनीताल

हमारे संवाददाता

सरोवर नगरी के प्रतिष्ठित श्री मां नयना देवी मंदिर अमर उदय ट्रस्ट के सहयोग से श्री मां नयना देवी मंदिर का 142वां स्थापना दिवस शनिवार को धूमधाम से मनाया गया। इस मौके पर मंदिर परिसर में विविध धार्मिक अनुष्ठानों का आयोजन करने के साथ ही हवन कन्या पूजन और महाभंडारे का विशेष आयोजन किया गया जिसमें हजारों भक्तजनों ने भक्तिभाव से प्रसाद ग्रहण किया वहीं शाम को आयोजित भजन संध्या भी विशेष आकर्षण का केंद्र रही।

इससे पूर्व सुबह सात बजे से कुल पूजा शुरु हुई, उसके बाद श्रीमद्भागवत कथा के व्यास मनोज कृष्ण जोशी के



विशेष मागदर्शन में हवन हुआ, उसके बाद व्यास पूजा हुई उसके बाद महाभंडारे का आयोजन किया गया। ट्रस्ट के मुताबिक भंडारे में भक्तों की भीड़ के पिछले सभी रिकार्ड तोड़ दिए। दिन भर चले अनुष्ठानों को सफल बनाने में श्री मां नयना देवी

अमर उदय ट्रस्ट के अध्यक्ष राजीव लोचन साह समेत घनश्याम लाल साह, प्रदीप साह, महेश लाल साह, हेमन्त साह, श्याम यादव, राजीव दुबे, भीम सिंह कार्की, सुमन साह, अमिता साह, मंजू रौतेला तथा श्री मां नयना देवी मंदिर के समस्त आचार्य बसन्त

बल्लभ पाण्डे, चंद्र शेखर तिवारी, भुवन चंद्र काण्डपाल समेत सुरेश मेलकानी, गणेश बहुगुणा, नवीन चन्द्र तिवारी, बसन्त जोशी, रमेश देला, सुनोज नेगी, जीवन चन्द्र तिवारी, राजेन्द्र बुजवासी, राहुल मेहता तथा तेज सिंह नेगी आदि कर्मचारी भी मौजूद रहे।